

प्रमुख समाचार

- मुख्यमन्त्री उमर अब्दुल्लाद्वारा बाढी प्रभावित क्षेत्र चशोती गाउँको भ्रमण
- अन्तरराष्ट्रिय अन्तरिक्ष स्टेनशनको यात्रा पछि शुभान्शु शुक्ला भारत फर्किनुहुँदै
- विदेश मन्त्री डाक्टर सुब्रह्मण्यम जयशंकर र दक्षिण कोरियाका विदेश मन्त्रीबीच वार्ता सम्पन्न
- राष्ट्रद्वारा पूर्व प्रधानमन्त्री अटल बिहारी वाजपेयीलाई श्रद्धाञ्जली अर्पण अनि
- देशभरि आज श्रीकृष्ण जन्माष्टमी पालन गरिँदै

PM World Leader

प्रधानमन्त्री नरेन्द्र मोदीले भारतको उनासीयौँ स्वतन्त्रता दिवसमा शुभकामनाका लागि इजराइलका राष्ट्रपति बेञ्जामिन नेतन्याहू र यूक्रेनका राष्ट्रपति भोलोदिमीर जेलेन्सकीप्रति आभार व्यक्त गर्नुभएको छ। एउटा सोशल मिडिया पोस्टमा श्री मोदीले कामना गर्नुभएको छ कि भारत-इजराइलबीच मित्रता निरन्तर प्रगाढ़ रहनेछ तथा दुवै देशले आफ्नो सम्बन्धलाई दहिलो र प्रगाढ़ बनाएर मानिसहरूका लागि शान्ति, विकास तथा सुरक्षाको मार्ग प्रशस्त गर्नेछन्। यूक्रेनका लागि शान्ति, प्रगति र समृद्धिले भरिएको भविष्यको कामना गर्दै प्रधानमन्त्रीले भन्नुभएको छ, भारत तथा यूक्रेनबीच अझ घनिष्ठ सम्बन्ध बन्ने संयुक्त प्रतिबद्धतालाई भारत महत्व दिँदछ।

-----X-----

JK CM visit affected area

जम्मू कश्मीरका मुख्यमन्त्री उमर अब्दुल्लाले बादल फाटेपछि अचानक आएको बाढीका कारण भएको घटनाको मूल्याङ्कन गर्नका लागि आज किश्तवाङको चशोती गाउँको भ्रमण गर्नुभयो। यस अवसरमा राहत र बचाउ अभियानमा तैनात सेनाका एक वरिष्ठ अधिकारीले मुख्यमन्त्रीलाई स्थितिको जानकारी दिनुभयो। मुख्यमन्त्रीले मृतकका परिजनहरूलाई दुई-दुई लाख रूपियाँ, गम्भीर रूपमा घाइतेहरूलाई एक-एक लाख रूपियाँ र अन्य घाइतेहरूलाई पचास-पचास हजार रूपियाँ प्रदान गरिने घोषणा गर्नुभयो। क्षतिभएका घरका मालिकहरूलाई पचीस हजारदेखि एक लाख रूपियाँसम्मको राशि दिइनेछ। पूर्णरूपले क्षति भएका घरका लागि एक लाख रूपियाँ, धेरै क्षति भएका घरका लागि पचास हजार रूपियाँ र आंशिक रूपमा क्षतिग्रस्त घरहरूका लागि पचीस हजार रूपियाँ दिइनेछ। प्रभावित क्षेत्रहरूमा आधारभूत पूर्वाधारको तत्काल बहालीको पनि आदेश दिइएको छ।

यसैबीच, जम्मू-कश्मीर सड़क परिवहन निगमले जम्मूसम्म मचैल माता तीर्थ यात्रीहरूका लागि निःशुल्क बस सेवा शुरू गरेको छ। यसको उद्देश्य हालको अचानक आएको बाढीद्वारा प्रभावित तीर्थ यात्रीहरूलाई सुरक्षित साथ वापसी सुनिश्चित गर्नु हो। निगमका अधिकारीहरूसहित किश्तवाङका सहायक क्षेत्रीय परिवहन अधिकारी तस्लीम वानीले बाधामुक्त यातायात प्रदान गर्ने अभियानको निगरानी गरिरहनुभएको छ।

-----X-----

astronaut-shuklas-return

अन्तरराष्ट्रिय अन्तरिक्ष स्टेनशनको यात्रा गर्ने पहिलो भारतीय ग्रुप क्याप्टेन शुभान्शु शुक्ला कक्षीय प्रयोगशालाका अठारौँ दिनको सफल मिशनपछि भारत फर्किनुहुँदैछ। उहाँ सफल अन्तरिक्ष मिशनपछि अमेरिकामा पुनर्वासमा हुनुहुन्थ्यो। उहाँको भोली भारत आइपुग्ने सम्भावना छ। सोशल मिडियामा एउटा पोस्टमा श्री शुक्लातले आफ्नो यात्राको भावनात्मक याद र आफ्ना साथी अनि परिवारका सदस्यहरूसित भेट गर्ने उत्साह साझा गर्नुभएको छ।

शुभान्शु शुक्ला एक प्रशिक्षित अन्तरिक्ष यात्री तथा वायुसेनाका अधिकारी हुनुहुन्छ। उहाँले एक्सओम फोर मिशनको नेतृत्व गर्नका साथै यस यात्राअवधि अन्तरिक्षमा वैज्ञानिक अनुसन्धानलाई अघि बढाउने उद्देश्यले सूक्ष्म गुरुत्वाकर्षणका धेरै परिक्षणको सञ्चालन गर्नुभयो। श्री शुक्ला भारतका पहिलो मानव स्पेसफ्लाइट मिशन-गगनयानका लागि चयनित हुने अन्तरिक्ष यात्रीहरूमध्ये पनि एक हुनुहुन्छ। यस मिशनलाई आगामी वर्षको अन्तसम्ममा शुरू गर्ने सम्भावना छ।

-----X-----

Jaishankar-Korea Foreign Minister

विदेश मन्त्री डाक्टर सुब्रह्मण्यम जयशंकरले आज नयाँ दिल्लीमा दक्षिण कोरियाका विदेश मन्त्री चो ह्यूनसित कुराकानी गर्नुभयो। सोशल मिडिया पोस्टमा डाक्टर जयशंकरले दुवै नेताबीच व्यापार, विनिर्माण, समुद्री सहयोग र दुवै देशका मानिसहरूबीच आदान-प्रदान बढाउनेसहित द्विपक्षीय सहयोगलाई अझ दहिलो बनाउनमाथि सार्थक कुराकानी भएको बताउनुभयो। उहाँले भन्नुभयो.....

विदेश मन्त्रीले भन्नुभयो, कृत्रिम बुद्धिमत्ता, सेमीकन्डक्टर, स्वच्छ ऊर्जा र रक्षा जस्ता उदाउँदा क्षेत्रहरूमा नयाँ सम्भावनाहरूमाथि पनि कुरा भयो। डाक्टर जयशंकरले अघि भन्नुभयो, हिन्द प्रशान्त क्षेत्र र वर्तमान वैश्विक घटनाक्रममाथि पनि चर्चा भयो। बैठकअवधि डाक्टर जयशंकरले दुवै देशबीच विशेष रणनीतिक साझेदारीको दस वर्ष पूरा भएको अवसरमा दुवै देशबीच दहिलो तालमेल र सम्बन्धको सराहना गर्नुभयो।

-----X-----

Former PM

राष्ट्रले आज पूर्व प्रधानमन्त्री भारत रत्न अटल बिहारी वाजपेयीको सातौ पुण्य तिथिमा श्रद्धाञ्जली अर्पण गर्‍यो। वर्ष 2018-मा सोल्ह अगस्तका दिन उहाँको निधन भएको थियो। वर्ष 2015-मा उहाँलाई भारतको सर्वोच्च नागरिक सम्मान भारत रत्नले अलंकृत गरिएको थियो। राष्ट्रपति द्रौपदी मुर्मु, प्रधानमन्त्री नरेन्द्र मोदी र अन्य केन्द्रिय मन्त्रीगण तथा राजनीतिक नेताहरूले आज राष्ट्रिय राजधानीमा उहाँको समाधि सदैव अटलमा पुष्पाञ्जली अर्पण गर्नुभयो।

-----X-----

Janmmastami

श्रीकृष्ण जन्माष्टमी आज देशभरि श्रद्धा र हर्षोल्लासका साथ पालन गरिँदैछ। उत्तर प्रदेशको मथुरा र वृन्दावनमा श्रीकृष्ण जन्मोत्सवको विशेष तयारी गरिएको छ। भगवान श्रीकृष्णको जन्मस्थली मथुरामा श्रीकृष्ण जन्मभूमि मन्दिर तथा वृन्दावनमा श्री बाँके बिहारी मन्दिर, प्रेम मन्दिर र इस्कन मन्दिरसहित सबै मन्दिर आकर्षक ढङ्गले सजाइएको छ।

यस अवसरमा राष्ट्रपति द्रौपदी मुर्मु र प्रधानमन्त्री नरेन्द्र मोदीले देशवासीलाई श्री कृष्ण जन्माष्टमीको शुभकामना दिनुभएको छ।

-----X-----

India-Trump-Putin

भारतले अमेरीकाका राष्ट्रपति डोनल्ड ट्रम्प र रूसका राष्ट्रपति भ्लादिमीर पुतिनबीच अलास्कामा शिखर बैठकको स्वागत गर्दै भनेको छ, शान्तिको दिशामा दुवैको नेतृत्व सराहनीय छ। विदेश मन्त्रालयले शिखर वार्तामा भएको प्रगतिको सराहना

गर्दै आगामी मार्ग केवल बातचीत र कूटनीतिबाट नै निकाल्न सकिन्छ भन्ने कुरा दोहोर्न्याएको छ। मन्त्रालयले भनेको छ, शारा विश्व यूक्रेन संघर्ष चाँडो अन्त देख्न चाहन्छ।

राष्ट्रपति श्री ट्रम्पले आज सुझाउ दिनुभएको छ कि युद्ध समाप्त गर्नका लागि यूक्रेनले रूससित समझौता गर्नुपर्छ। रूसका राष्ट्रपति श्री पुतिनसित लगभग तीन घण्टासम्म चलेको बैठकपछि राष्ट्रपति श्री ट्रम्पले यो टिप्पणी गर्नुभयो। फरवरी, 2022-मा यूक्रेनमाथि रूसी आक्रमणपछि अमेरीका र रूसबीच हिजो अलास्कामा पहिलोपल्ट शिखर बैठक भयो। श्री ट्रम्पले संकेत दिनुभयो कि उहाँ र श्री पुतिन यस कुरामाथि सहमत हुनुहुन्छ कि अघि बढ्नका लागि सीधा युद्ध विराम नभएर शान्ति वार्ता अधिक उपयुक्त हुनेछ।

-----X-----

Kerala Rain

मौसम विभागले केरलका पाँचवटा जिल्ला इडुक्की, एर्नाकुलम, त्रिशूर, कन्नूर र कासरगोडमा आज मूसलाधारे वर्षा हुने ओरेन्ज अलर्ट जारी गरेको छ। केरलका अन्य सबै जिल्लाका लागि पनि यल्लो अलर्ट जारी गरिएको छ। कन्नूर र कासरगोडमा आगामी दुई दिनसम्म वर्षा जारी रहने ओरेन्ज अलर्ट जारी गरिएको छ। खराब मौसमलाई ध्यानमा राख्दै केरल, कर्नाटक र लक्षद्वीपका तटहरूमा यस महिनाको अठार तारिकसम्म माछा पक्किडनमा प्रतिबन्ध लगाइएको छ। राज्यमा चालीसदेखि पचास किलोमीटर प्रति घन्टाको गतिभन्दा अधिक हावा चल्ने पनि सम्भावना छ।

-----X-----

अन्तमा प्रमुख समाचार पुनः एकपल्ट

- मुख्यमन्त्री उमर अब्दुल्लाद्वारा बाढी प्रभावित क्षेत्र चशोती गाउँको भ्रमण
- अन्तरराष्ट्रिय अन्तरिक्ष स्टेनशनको यात्रा पछि शुभान्शु शुक्ला भारत फर्किनुहुँदै
- विदेश मन्त्री डाक्टर सुब्रह्मण्यम जयशंकर र दक्षिण कोरियाका विदेश मन्त्रीबीच वार्ता सम्पन्न
- राष्ट्रद्वारा पूर्व प्रधानमन्त्री अटल बिहारी वाजपेयीलाई श्रद्धाञ्जली अर्पण अनि
- देशभरि आज श्रीकृष्ण जन्माष्टमी पालन गरिँदै